

आमदार स्थानिक विकास कार्यक्रमांतर्गत जिल्हाधिकारी कार्यालय व आवारातील इमारती, शासकीय विश्राम भवन व जिल्हाधिकारी निवासस्थानाच्या इमारतीच्या छतावर पडणा-या पावसाच्या पाण्याचे संकलन ( Roof Water Harvesting ) करणे.

महाराष्ट्र शासन,  
नियोजन विभाग,

शासन निर्णय क्रमांक : स्थाविका-२००५/प्र.क्र.२६७/का.१४४५

मंत्रालय, मुंबई ४०० ०३२

दिनांक : २१ जुलै, २००५

वाचा : शासन परिपत्रक क्रमांक : अस्थाविका-१०९६/प्र.क्र.२६/का.१४४५, दिनांक २८ सप्टेंबर, १९९८.

#### प्रस्तावना :-

आमदार स्थानिक विकास कार्यक्रम राज्यामध्ये १९८४-८५ पासून राबविण्यात येत आहे. या कार्यक्रमाची मार्गदर्शक तत्वे वरील परिपत्रकान्वये निश्चित करण्यात आली आहेत. राज्यातील भौगोलीक परिस्थिती व राज्यात वारंवार निर्माण होणारी टंचाई सदृश्य परिस्थिती पाहता शासनाच्या माध्यमातून जलसंधारणाच्या विविध योजनांद्वारे भूपृष्ठाखाली पाण्याची पातळी वाढविण्याचे सर्वकष प्रयत्न केले जात आहे. यादृष्टीकोनातून इमारतीच्या छतावर पडणा-या पावसाच्या पाण्याचे संकलन करणे व जलपुनःभरण करणे हे काम अत्यंत महत्वाचे असल्याने सदर काम आमदार स्थानिक विकास कार्यक्रमांतर्गत अंतर्भूत करण्याची मागणी विविध स्तरावरून होत होती व हा प्रस्ताव शासनाच्या विचाराधीन होता.

#### शासन निर्णय :-

शासन आता असे आदेश देत आहेत की, भूपृष्ठाखालील पाण्याची पातळी वाढविण्याच्या दृष्टीकोनातून इमारतीच्या छतावर पडणा-या पावसाच्या पाण्याचे संकलन करणे व जलपुनःभरण करण्याच्या उद्देशाने जिल्हाधिकारी कार्यालय व आवारातील शासकीय मालकीच्या इमारती, शासकीय विश्राम गृहे/भवन व जिल्हाधिकारी निवासस्थाने वा इतर सर्व शासकीय मालकीच्या इमारतीच्या छतावर पडणा-या पावसाचे संकलन करणे ( Roof Water Harvesting ) या कामासाठी आमदार स्थानिक विकास कार्यक्रमांतर्गत निधी उपलब्ध करण्यास खालील अटीच्या अधिन राहून अनुमती देण्यात येत आहे :-



- १) या कामावर फक्त एकाच वेळी खर्च करण्याची कमाल मर्यादा रु. ५.०० लक्षा (रुपये पाच लक्ष फक्त) ही राहिल.
- २) या कामाच्या देखभाल व दुरुस्तीसाठी आमदार स्थानिक विकास कार्यक्रमांतर्गत निर्धी उपलब्ध करून दिला जाणार नाही.
- ३) ज्या ठिकाणी सदर काम घ्यावयाचे आहे त्या मतदार संघातील विधान सभा सदस्य व विधान परिषद सदस्य यांनीच काम सूचविणे आवश्यक राहिल. ज्या विधान परिषद सदस्यांना निश्चित असा मतदार संघ नाही ते या कामासाठी कोणत्याही जिल्ह्यात सदर काम सुचवू शकतील.
- ४) सदरहू काम विहित पद्धतीने करण्यात येईल व या पाण्याचा उपयोग कशासाठी करण्यात येईल हे प्रथम निश्चित करण्यात येईल.

महाराष्ट्राचे राज्यपाल यांच्या आदेशानुसार व नांवाने,



(नि. बा. रायलापूरकर)  
उप सचिव, नियोजन विभाग

प्रति,

- १) मा. मुख्यमंत्री यांचे प्रधान सचिव,
- २) मा. उपमुख्यमंत्री यांचे सचिव,
- ३) मा. मंत्री यांचे स्वीय सहाय्यक,
- ४) मा. राज्यमंत्री (नियोजन) यांचे स्वीय सहाय्यक,
- ५) मा. मुख्य सचिव,
- ६) शासनाचे सर्व अपर मुख्य सचिव / प्रधान सचिव / सचिव,
- ७) सर्व विभागीय आयुक्त,
- ८) सर्व जिल्हाधिकारी,
- ९) सर्व मुख्य कार्यकारी अधिकारी, जिल्हा परिषदा,
- १०) महालेखापाल, महाराष्ट्र १/२, मुंबई/नागपूर,
- ११) संचालक, लेखा व कोषागारे, महाराष्ट्र राज्य मुंबई,
- १२) अधिदान व लेखा अधिकारी, मुंबई,
- १३) वित्त विभाग, मंत्रालय, मुंबई,
- १४) सर्व विशेष कार्य अधिकारी (नियोजन), विभागीय आयुक्तांचे कार्यालय
- १५) सर्व जिल्हा नियोजन अधिकारी,
- १६) सर्व जिल्हा कोषागार अधिकारी,
- १७) प्रधान सचिव, महाराष्ट्र विधानमंडळ सचिवालय, मुंबई,
- १८) निवडनस्ती, कार्यासन १४४५.